

ഉത്തരം

കായംകുളം മണ്ഡലത്തിൽ എസ്.എൽ.ടി.എഫ്.-ൽ ഉൾപ്പെടുത്തി ചെയ്യുന്ന പ്രവൃത്തികളുടെ വിശദാംശങ്ങൾ അനുബന്ധമായി ചേർക്കുന്നു.*

വൈപ്പിൻ-പള്ളിപ്പാറ തീരദേശപാതയുടെ നിർമ്മാണം

28(3635) ശ്രീ. എസ്. ശർമ്മ : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) വൈപ്പിൻ-പള്ളിപ്പാറ തീരദേശപാതയുടെ നിർമ്മാണത്തിനായുള്ള ഇൻവെസ്റ്റിഗേഷൻ നടപടിക്രമങ്ങൾ പൂർത്തിയാക്കി എന്നാണ് സമർപ്പിച്ചതെന്ന് വ്യക്തമാക്കാമോ;

(ബി) ഇതിന്മേൽ നാളിതുവരെ സ്വീകരിച്ച തുടർനടപടി വിശദമാക്കാമോ ?

ഉത്തരം

(എ) ഇൻവെസ്റ്റിഗേഷൻ പ്രവൃത്തി പൂർത്തീകരിച്ചെങ്കിലും അന്തിമ റിപ്പോർട്ട് സമർപ്പിച്ചിട്ടില്ല.

(ബി) കരട് റിപ്പോർട്ടിലെ ന്യൂനതകൾ പരിഹരിച്ച് അന്തിമ റിപ്പോർട്ട് നൽകാൻ കരാർ ഏറ്റെടുത്ത ഇന്റഗ്രൽ സൊല്യൂഷൻ എന്ന ഏജൻസിക്ക് മാർഗ്ഗ നിർദ്ദേശങ്ങൾ നൽകിയിട്ടുണ്ട്.

ബഡ്ജറ്റിൽ നേമം മണ്ഡലത്തിലേയ്ക്ക് അനുവദിച്ചിട്ടുള്ള മരാമത്ത് പണികൾ

29(3636) ശ്രീ. ഒ. രാജഗോപാൽ : താഴെ കാണുന്ന ചോദ്യത്തിന് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

2016-17, 2017-18 വർഷങ്ങളിലെ ബജറ്റിൽ നേമം നിയോജക മണ്ഡലത്തിലേക്ക് അനുവദിച്ചിട്ടുള്ള പൊതുമരാമത്ത് വകുപ്പിന്റെ പദ്ധതികൾ ഏതൊക്കെയാണ്; അവയുടെ നിലവിലെ സ്ഥിതി എന്താണ് എന്നറിയിക്കാമോ?

ഉത്തരം

പൊതുമരാമത്ത് വകുപ്പ് കെട്ടിട വിഭാഗത്തിൽ 2016-17, 17-18 വർഷത്തെ ബഡ്ജറ്റിൽ നേമം നിയോജകമണ്ഡലത്തിൽ അനുവദിച്ചിട്ടുള്ള പദ്ധതികൾ അനുബന്ധമായി ചേർത്തിരിക്കുന്നു. നിരത്തുകളും പാലങ്ങളും വിഭാഗത്തിന് കീഴിൽ 2016-17 വർഷത്തെ ബഡ്ജറ്റിൽ അനുവദിച്ച പദ്ധതികൾ ചുവടെ ചേർക്കുന്നു:

* ലൈബ്രറിയിൽ വച്ചിട്ടുണ്ട്.

1. കരമന - പൂജപ്പുര റോഡിലെ ഓട നിർമ്മാണം - 209 ലക്ഷം -ടെണ്ടർ നടപടികൾ നടന്നുവരുന്നു.

2. മണക്കാട് കാലടി റോഡിലെ ടാറിംഗ് -183 ലക്ഷം -ടെണ്ടർ നടപടികൾ നടന്നുവരുന്നു.

3.കിള്ളിപ്പാലം -ഐരാണിമുട്ടം ബണ്ട് റോഡ് (93 ലക്ഷം രൂപ) കി.മീ. 0/000 മുതൽ 1/200-ടെണ്ടർ നടപടികൾ നടന്നുവരുന്നു.

4. മണക്കാട് - പെരുനെല്ലി റോഡിൽ കി.മീ. 0/000 മുതൽ 1/400 വരെ നവീകരണം - ടെണ്ടർ നടപടികൾ നടന്നുവരുന്നു.

2017-18 ബഡ്ജറ്റിൽ നിരത്തുകളും പാലങ്ങളും വിഭാഗത്തിൽ പദ്ധതികളൊന്നും തന്നെയില്ല.

പേരമ്പ്ര നിയോജകമണ്ഡലത്തിലെ പാറക്കടവ്-തോട്ടത്താങ്കണ്ടി റോഡ് ഏറ്റെടുക്കൽ നടപടി

30(3637) ശ്രീ. പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) പേരമ്പ്ര നിയോജകമണ്ഡലത്തിലെ പാറക്കടവ് - തോട്ടത്താങ്കണ്ടി റോഡ് പി.ഡബ്ല്യു.ഡി. ഏറ്റെടുത്തിട്ടുണ്ടോ; ഈ വർഷം എത്ര രൂപ ബജറ്റിൽ ഈ റോഡിന് വേണ്ടി നീക്കിവച്ചിട്ടുണ്ട്;

(ബി) തോട്ടത്താങ്കണ്ടി പാലം നിർമ്മിക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ നടപടികൾ ഏത് ഘട്ടത്തിലാണെന്നറിയിക്കാമോ?

ഉത്തരം

(എ) ഇല്ല.

(ബി) ഉണ്ട്. ഇൻവെസ്റ്റിഗേഷൻ പ്രവൃത്തിയുടെ ടെണ്ടർ നടപടികൾ സ്വീകരിച്ചുവരുന്നു.

പരിസ്ഥിതി സൗഹാർദ്ദത്തോടെയുള്ള റോഡ് വികസനത്തിനായി നടപടി

31(3638) ശ്രീ. അബ്ദുൽ ഹമീദ്. പി. : താഴെ കാണുന്ന ചോദ്യങ്ങൾക്ക് പൊതുമരാമത്തും രജിസ്ട്രേഷനും വകുപ്പുമന്ത്രി സദയം മറുപടി നൽകുമോ:

(എ) റോഡ് വിപുലീകരണത്തിനും മറ്റ് നിർമ്മാണ പ്രവൃത്തികൾക്കുമായി ധാരാളം തണൽ മരങ്ങൾ മുറിച്ചുമാറ്റേണ്ടതായ സാഹചര്യം ഉളവാകുന്നത് ശ്രദ്ധയിൽപ്പെട്ടിട്ടുണ്ടോ;